

॥ తులస్యపనిషత్ ॥

.. tulasyupaniShat ..

sanskritdocuments.org

June 13, 2017

.. tulasyupaniShat ..

॥ తులస్యపనిషత్ ॥

Sanskrit Document Information



Text title : tulasyupaniShat

File name : tulasyupaniShat.itx

Category : upaniShat

Location : doc_upanishhat

Language : Sanskrit

Subject : philosophy/hinduism/religion

Transliterated by : Shree Devi Kumar

Proofread by : Shree Devi Kumar

Acknowledge-Permission: Mahaperiaval Trust

Latest update : June 12, 2017

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

June 13, 2017

sanskritdocuments.org



॥ తులస్యపనిషత్ ॥

అథ తులస్యపనిషదం వ్యాఖ్యాస్యామః | నారద ఋషిః |
అథర్వాణ్గిరాశ్చందః | అమృతా తులసీ దేవతా |
సుధాబీజమ్ | వసుధా శక్తిః | నారాయణః కీలకమ్ |
శ్యామాం శ్యామవపుర్ధరాం ఋక్స్వరూపాం యజుర్మనసం బ్రహ్మోధర్వప్రాణాం
కల్పహస్తాం పురాణపఠితాం అమృతోద్భవాం అమృతరసమజ్జరీం అనంతాం
అనన్తరసభోగదాం వైష్ణవీం విష్ణువల్లభాం మృత్యుజన్మనిబర్హిణీం
దర్శనాత్పావనాశినీం స్పర్శనాత్పావనీం అభివన్దనాద్ రోగనాశినీం సేవనాత్
మృత్యునాశినీం వైకుణ్ఠార్చనాత్ విపద్ధన్త్రీం, భక్షణాత్ వయునప్రదాం ,
ప్రాదక్షిణ్యాత్ దారిద్ర్యనాశినీం, మూలమృల్లేపనాత్ మహాపాపభక్షణీం
ఘ్రాణతర్పణాత్ అన్తర్మలనాశినీం య ఏవం వేద స వైష్ణవో భవతి |
వృథా న ఛిన్ద్యాత్ | దృష్ట్వా ప్రదక్షిణం కుర్యాత్ |
ద్వాదశ్యాం న స్పృశేత్ | పర్వణి న విచిన్వేత్ |
యది విచన్వతి స విష్ణుహో భవతి | శ్రీ తులస్యై స్వాహా |
విష్ణుప్రియాయై స్వాహా | అమృతాయై స్వాహా |
శ్రీ తులస్యై విదృమే విష్ణుప్రియాయై ధీమహి | తన్నో అమృతా ప్రచోదయాత్ |
అమృతేఽమృతరూపాఽసి అమృతత్యప్రదాయసి |
త్వం మాముద్ధర సంసారాత్ క్షీరసాగర కన్యకే || ౧
శ్రీసఖి త్వం సదానన్దే ముకున్దస్య సదా ప్రియే |
వరదాభయహస్తాభ్యాం మాం విలోకయ దుర్లభే || ౨
అవృక్షవృక్షరూపాఽసి వృక్షత్వం మే వినాశయ |
తులస్యతులరూపాఽసి తులాకోటినిభేఽజరే || ౩
అతులే త్వత్తులాయాం హి హారిరేకోఽస్తి నాన్యథా |
త్వమేవ జగతాం ధాత్రి త్వమేవ విష్ణువల్లభా || ౪
త్వమేవ సురసంసేవ్యా త్వమేవ మోక్షదాయసి |
త్వచ్చాయాయాం వసేల్లక్ష్మీః త్చన్మూలే విష్ణురవ్యయః |
సమన్తాద్ దేవతాః సర్వాః సిద్ధచారణపన్నగాః || ౫
యన్మూలే సర్వతీర్థాని యన్మధ్యే బ్రహ్మ దేవతాః |
యదయ్యై వేదశాస్త్రాణి తులసీం తాం నమామ్యహమ్ || ౬
తులసి శ్రీసఖి తుభే పాపహారిణి పుణ్యదే |

నమస్తే నారదనుతే నారాయణమనః ప్రియే ॥ ౭

బ్రహ్మీనన్దాశ్రుసజ్ఞాతే వృన్దావననివాసిని ।

సర్వావయసమ్పూర్ణే ఆమృతోపనిషద్రసే ॥ ౮

త్వం మాముద్ధర కల్యాణి మహాపాపాబ్ధిదుస్తరాత్ ।

సర్వేషామపి పాపానాం ప్రాయశ్చిత్తం త్వమేవ హి ॥

దేవానాం చ ఋషీణాం చ పితృణాం త్వం సదా ప్రియా ॥ ౯

వినా శ్రీతులసీం విప్రా యేఽపి శ్రాద్ధం ప్రకుర్వతే ।

వృథా భవతి తచ్చాద్ధం పితృణాం నోపగచ్ఛతి ॥ ౧౦

తులసీపత్రముత్సృజ్య యది పూజాం కరోతి వై ।

ఆసురీ సా భవేత్పూజా విష్ణుప్రీతికరీ న చ ॥ ౧౧

యజ్ఞం దానం జపం తీర్థం శ్రాద్ధం వై దేవతార్చనమ్ ।

తర్పణం మార్జనం చాన్యన్న కుర్యాత్ తులసీం వినా ॥ ౧౨

తులసీదారుమణిభిరపః సర్వార్థసాధకః ।

ఏవం న వేద యః కశ్చిత్ స విప్రః శ్వపచాధమః ॥ ౧౩

ఇత్యాహ భగవాన్ బ్రహ్మీణం నారాయణః , బ్రహ్మీ నారదసనకాదిభ్యః,

సనకాదయో వేదవ్యాసాయ, వేదవ్యాసః శుకాయ, శుకో వామదేవాయ, వామదేవో

మునిభ్యః , మునయో మనుభ్యః ప్రోచుః ।

య ఏవం వేద, స స్రీహత్యాయాః ప్రముచ్యతే, స వీరహత్యాయాః ప్రముచ్యతే,

స బ్రహ్మహత్యాయాః ప్రముచ్యతే, స మహాభయాత్

ప్రముచ్యతే, స మహాదుఃఖాత్ప్రముచ్యతే, దేహాన్తే వైకుణ్ఠమవాప్నోతి

వైకుణ్ఠమవాప్నోతి । ఇత్యుపనిషత్ ।

Encoded and proofread by Shree Devi Kumar

.. tulasyupaniShat ..

was typeset using X_YTEX 0.99996

on June 13, 2017

Please send corrections to sanskrit@cheerful.com

